

Özüme sorag

Category: Goşgular, Kitapcy
написано kitapcy | 23 январа, 2025
Özüme sorag ÖZÜME SORAG

(Eger-de mümkinçiligim bolsa nämeler ederdim?)

Mümkinçilik bolsa ýazardym hökman,
Dildäki däl, ýürekdäki gazaly.
Sahnalarda aktýor bolup ýadadym,
Nikabymy aýyrardym ozaly.

Mümkinçilik bolsa eger-de mende,
Dikelderdim ýykan göwünlerimi.
Käbir ynsanlaryň ýüzüne basyp,
Gaýtaryp alardym öwenlerimi.

Mümkinçilik bolsa käbirlerini,
Eşmedik bolmazdym, mererdim merkin.
Goragsyz goýmazdym eýjejik güli,
Ysyny bozmazdym, saklardym görkün.

Mümkinçilik bolsa aýdardym göni,
Bu nä boluş aldyňyz-a erki siz.
Bir ädimi ölçermeli ýüz gezek,
Ýaşap göräýliň-ä bizem gorkusyz.

Mümkinçilik bolsa dilemen baýlyk,
Maddy zatlar mertebeden ownug-a.
Diňe düzederdim kemçilikleri,
Şonuň özi elter bizi gowluga.

* * *

Dymmaklyk gerekdir möhüm ýerinde,
Ygşyldaýşyn eşdeý diýseň gülleriň.
Ýöne, kä wagtlar dymylýar köpüräk,
Sany artýar dilli dymýan günleriň.

Harasat deý sandyradyp gaýany,
Seýrek gelýär Göroglynyň ýaňlary.
Dymmaklyk ne derkar, oýlanýan käte,
Bahar paslyň nähilidir daňlary.

Ahmet ARAZOW. Goşgular